

हिमाचल प्रदेश तेरहवीं विधान सभा

(नवम् सत्र)

लिखित उत्तर हेतु प्रश्न

मंगलवार, 8 सितम्बर, 2020/17 भाद्रपद, 1942 (शक्)

[मुख्य मन्त्री - जल शक्ति मन्त्री - शहरी विकास मन्त्री - सामाजिक न्याय एवं अधिकारिता मन्त्री - तकनीकी शिक्षा मन्त्री - ग्रामीण विकास एवं पंचायती राज मन्त्री - उद्योग मन्त्री - शिक्षा मन्त्री - स्वास्थ्य एवं परिवार कल्याण मन्त्री - बहुउद्देश्यीय परियोजनाएं एवं ऊर्जा मंत्री - वन मन्त्री तथा खाद्य, नागरिक आपूर्ति एवं उपभोक्ता मामले मन्त्री] .

कुल प्रश्न - 10

डंपिंग साइट्स

1072 श्री राम लाल ठाकुर (श्री नैना देवीजी):

क्या मुख्य मन्त्री बतलाने की कृपा करेंगे कि यह सत्य है कि प्रदेश की खड्डों व सहायक नदियों के किनारे लोक निर्माण विभाग द्वारा डंपिंग साइट्स बनाई गई हैं; यदि हां, तो इसकी रोकथाम हेतु सरकार क्या पग उठा रही है?

सब्जी मंडी निर्माण

1073 श्री राम लाल ठाकुर (श्री नैना देवीजी):

क्या ग्रामीण विकास एवं पंचायती राज मन्त्री बतलाने की कृपा करेंगे कि जुखाला सब्जी मंडी के निर्माण हेतु कितनी धनराशि स्वीकृत की गई है तथा इसके निर्माण की अद्यतन स्थिति क्या है; क्या इसमें किसानों को कोल्ड स्टोरेज की सुविधा भी प्रदान की जाएगी; ब्यौरा दें?

विश्राम गृह

1074 श्री मोहन लाल ब्राक्टा (रोहडू):

क्या जल शक्ति मन्त्री बतलाने की कृपा करेंगे कि गत तीन वर्षों में रोहडू विधान सभा निर्वाचन क्षेत्र के अन्तर्गत जल शक्ति विभाग द्वारा कितने विश्राम गृह निर्मित किए गए तथा कितने नए विश्राम गृह बनाने प्रस्तावित हैं; ब्यौरा विश्राम गृहवार दें?

पदपूर्ति

1075 श्री मोहन लाल ब्राक्टा (रोहडू):

क्या तकनीकी शिक्षा मन्त्री बतलाने की कृपा करेंगे कि:-

(क) रोहडू विधान सभा निर्वाचन क्षेत्र के अन्तर्गत रोहडू में बहु-तकनीकी संस्थान में विद्यार्थियों की कितनी संख्या है; इस संस्थान में विभिन्न श्रेणियों के कितने पद सृजित हैं; पदवार ब्यौरा दें; और

(ख) यह सत्य है कि रोहडू में किन्नौर का बहु-तकनीकी संस्थान चल रहा है; यदि हां, तो इसे कब तक स्थानान्तरित कर दिया जाएगा?

रिक्तियां

1076 श्री मोहन लाल ब्राक्टा (रोहडू):

क्या शिक्षा मन्त्री बतलाने की कृपा करेंगे कि गत 3 वर्षों में दिनांक 31.07.2020 तक रोहडू विधान सभा निर्वाचन क्षेत्र के अन्तर्गत विभिन्न शिक्षण संस्थानों में विभिन्न श्रेणियों के कितने पद रिक्त हैं तथा इन्हें भरने हेतु सरकार क्या पग उठा रही है; ब्यौरा दें?

पंचायतों का समायोजन

1077 श्री बलबीर सिंह (चिन्तपुरनी):

क्या ग्रामीण विकास एवं पंचायती राज मन्त्री बतलाने की कृपा करेंगे कि यह सत्य है कि बंगाणा विकास खण्ड की नौ पंचायतें चिन्तपुरनी विधान सभा निर्वाचन क्षेत्र में सम्मिलित की गई हैं; यदि हां, तो इन्हें कब तक विकास खण्ड अम्ब में सम्मिलित कर दिया जाएगा?

सुरंगों का निर्माण

1078 श्री सुखविन्द्र सिंह सुक्खु (नदौन):

क्या **मुख्य मन्त्री** बतलाने की कृपा करेंगे कि:-

(क) प्रदेश में कहां-कहां सुरंगों का निर्माण प्रस्तावित है; इन सुरंगों की DPR, Geological Survey and Feasibility Report कब तैयार की गई; ब्यौरा वर्षवार स्थान व अनुमानित लागत सहित दें; और

(ख) इन सुरंगों के निर्माण के लिए धनराशि का प्रावधान किया गया है; यदि हां, तो ब्यौरा दें?

वेंटीलेटरज

1079 श्री सुखविन्द्र सिंह सुक्खु (नदौन):

क्या **स्वास्थ्य एवं परिवार कल्याण मन्त्री** बतलाने की कृपा करेंगे कि:-

(क) COVID-19 से पूर्व प्रदेश में कितने व किन-किन स्वास्थ्य संस्थानों में वेंटीलेटरज उपलब्ध थे; और

(ख) वर्तमान में COVID-19 के बाद कितने वेंटीलेटरज प्रदेश में सरकारी व निजी स्वास्थ्य संस्थानों में उपलब्ध हैं; ब्यौरा स्वास्थ्य संस्थानों के नाम सहित दें?

विज्ञापन

1080 श्री राजेन्द्र राणा (सुजानपुर):

क्या **मुख्य मन्त्री** बतलाने की कृपा करेंगे कि गत 2 वर्षों में दिनांक 31.07.2020 तक सरकार ने किन-किन दैनिक, साप्ताहिक, पाक्षिक और मासिक समाचार पत्रों तथा वेब और इलैक्ट्रॉनिक मीडिया में कितनी-कितनी धनराशि के विज्ञापन और निविदाएं जारी कीं; ब्यौरा वर्षवार दें?

भवन निर्माण

1081 श्री राम लाल ठाकुर (श्री नैना देवीजी):

क्या ग्रामीण विकास एवं पंचायती राज मन्त्री बतलाने की कृपा करेंगे कि खंड विकास अधिकारी स्वारघाट के भवन निर्माण हेतु कितनी धनराशि स्वीकृत की गई है तथा इसका कार्य कब तक पूर्ण कर लिया जाएगा; ब्यौरा दें?

शिमला: 171004.

दिनांक: 22 अगस्त, 2020 .

यशपाल शर्मा,

सचिव।